

37658 - Барои рӯзадор ҷоиз нест, ки қасеро дашном бидиҳад.

савол

Агар рӯзадор бошам ва дар ҳангоми рӯзадорӣ қасеро дашном диҳам ва ё ба қасе беодобӣ намоям, оё ин рӯзаамро фосид мекунад?

Ман меҳоҳам ҷавоби онро бидонам, зоро дӯстонам ҳангоми рӯзадорӣ дашном медиҳанд ва ба мардум бадӣ мекунанд. Ман меҳоҳам ба онҳо хабар бидиҳам, ки чаро бар онон воҷиб аст, ки аз маъсиятҳо аз қабили дашному дигар гуноҳҳо дур бошанд.

Ҷавоби муфассал

Ҳамду сано барои Аллоҳ.

Содир кардани гуноҳон аз қабили дашному ҳақорат дар рӯзи Рамазон рӯзаро фосид намекунад. Ба маънои дигар, он аз ҷумлаи шиканандаҳои рӯза ба ҳисоб намеравад, вале савоби рӯзаро кам мекунад. Ин гуноҳон метавонанд тамоми савоби рӯзаро нобуд созанд. Рӯзадор бошад, аз рӯзааш ҷуз гуруснагӣ ва ташнагӣ чизи дигареро бардошт наҳоҳад кард.

Рӯзадор маъмур аст, ки узвҳои баданашро аз гуноҳ нигаҳ дорад. Мақсад аз рӯза танҳо тарки хӯрдану нӯшидан нест, балки мақсад аз он тарки гуноҳ ва амалий кардани парҳезгорист. Аллоҳ таъоло дар ин бора фармудааст:

يَا أَئُلَيْهَا الَّذِينَ آمَنُوا كُتِبَ عَلَيْكُمُ الصَّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقَوْنَ } (سورة البقرة: ۱۸۳)

«Эй қасоне, имон овардаед, рӯза бар шумо фарз шуд, чунон ки бар қасоне, ки пеш аз шумо буданд, фарз шуда буд, то парҳезгор шавед». (Сураи Бақара: 183).

Паёмбар (дуруду паёми Аллоҳ бар ў бод) фармудааст: «Ҳар қас гуфтору кирдори ботил ва ҷаҳолатро тарк накунад, Аллоҳ ба тарки хӯрдану нӯшидани ў, ҳеч ниёзе надорад». Ривояти Бухорӣ (1903) ва (6075).

Гуфтори ботил тамоми гуфтору суханони ҳаромшуда, аз қабили дурӯғ, ғайбат, суханчинӣ, дашном ва ҳақоратро дар бар мегирад.

Паёмбар (дуруду паёми Аллоҳ бар ў бод) фармудааст: «**Ҳар ғоҳ яке аз шумо рӯзе рӯза бигирад, набояд носазогӯй кунад ва амали ҷоҳилона анҷом бидиҳад. Ва агар марде ўро дашном диҳад ва ё бо ў даргир шавад, бояд бигӯяд: Ман рӯзадор ҳастам. Ман рӯзадор ҳастам**». Ривояти Бухорӣ (1894) ва Муслим (1151).

Ҳофиз мегӯяд:

Сухани паёмбар (дуруду паёми Аллоҳ бар ў бод): «**Набояд носазогӯй кунад**».

Манзур аз носазогӯй дар инҷо сухани зишт аст.

Сухани паёмбар (дуруду паёми Аллоҳ бар ў бод): «**Набояд амали ҷоҳилона анҷом бидиҳад**». Яъне набояд амалҳои ҷоҳилон, аз қабили доду фарёд, беақлӣ ва монанди онро анҷом бидиҳад.

Манзур аз ҳадис ин аст, ки набояд рӯзадор бо дигарон монанди онҳо муомила кунад, балки танҳо бигӯяд: "**Ман рӯзадор ҳастам**". Поёни сухан.

Агар ба рӯзадор амр шуда бошад, ки дар ҷавоби дашном чизе нагӯяд, пас чӣ гуна барои рӯзадор шоиста аст, ки ба дигарон дастдарозӣ кунад ва худ дашномро оғоз намояд!?

Нававӣ мегӯяд:

Бидон, ки манъ кардани рӯзадор аз носазогӯй, амалҳои ҷоҳилона, ҷангидан ва дашном махсуси ў нест, балки дар асли ин наҳӣ ҳама яксоnанд, вале бар рӯзадор таъкиди бештар шудааст. Поёни сухан.

Ҳоким аз Абуҳурайра (Аллоҳ аз ў хушнуд бод) ривоят кардааст, ки мегӯяд:

Расулуллоҳ (дуруду паёми Аллоҳ бар ў бод) фармудааст: «**Рӯза ин танҳо тарки ҳӯрдану нӯшидан нест, балки рӯза ин тарк намудани амалҳои беҳуда ва зишт**

**аст. Агар касе туро дашном диҳад ва ё нисбати ту ҷоҳилона рафтор кунад,
бигӯй: Ман рӯзадор ҳастам. Ман рӯзадор ҳастам».**

Ибни Моча (1690) аз Абуҳурайра (Аллоҳ аз ӯ хушнуд бод) ривоят кардааст, ки мегӯяд:
Расулуллоҳ (дуруду паёми Аллоҳ бар ӯ бод) фармудааст: «**Баҳраи баъзе аз
рӯзадорон аз рӯза танҳо гуруснагӣ аст. Баҳраи баъзе аз шабзиндадорон аз
шабзиндадорӣ танҳо бедорхобӣ аст».**